

Бо технологияи инноватсионӣ бунёди боғҳои интенсивӣ барои рушди соҳаи ниҳолпарварӣ

Бо технологияи инноватсионӣ бунёди боғҳои интенсивӣ барои рушди соҳаи ниҳолпарварӣ

Муассисаи давлатии “Рушди соҳибкорӣ дар соҳаи кишоварзӣ” дар якҷоягӣ бо Ташкилоти озуқаворӣ ва кишоварзии Созмони миллали мутаҳид (ФАО) ҷиҳати амалисозии зеркомпоненти 1.1-и лоиҳаи “Баланд бардоштани устувории кишоварзӣ” санаи 13 июни соли ҷорӣ дар вилояти Суғд семинари илмӣ омӯзишӣ таҳти унвонӣ “Бунёди боғҳои интенсивӣ бо технологияи инноватсионӣ”-ро баргузор намуд.

Дар семинари мазкур зиёда аз 35 нафар намояндагон аз Вазорати кишоварзии Ҷумҳурии Тоҷикистон, Академияи илмҳои кишоварзии Тоҷикистон, Кумитаи бехатарии амнияти озуқаворӣ, Донишгоҳи аграрии Тоҷикистон ба номи Ш.Шоҳтемур Муассисаи давлатии “Рушди соҳибкорӣ дар соҳаи кишоварзӣ”, Ташкилоти озуқаворӣ ва кишоварзии Созмони миллали мутаҳид (ФАО), филиалҳои Институти хокшиносӣ ва агрохимия, Институти боғутокпарварӣ ва сабзавоткорӣ АИКТ дар вилояти Суғд ва КВДҶХН “Тоҷикниҳолпарвар”-и вазорат бо масулини 13 ниҳодҳои хоҷагии ниҳолпарвар иштироки фаъолона доштанд.

Сараввал директори Ташкилоти озуқаворӣ ва кишоварзии Созмони миллали мутаҳид (ФАО) Олег ГуҶелдиев семинари илмӣ омӯзиширо оғоз намуда, иштирокчиёро ба ин ҷамъиши илмӣ хайрамақдам намуд ва иброз дошт, ки рушди соҳаи кишоварзӣ яке аз ҳадафҳои афзалиятноки Ҳукумати Ҷумҳурии Тоҷикистон ба ҳисоб рафта, барои рушди он масъулин пайваста кӯшишу талош менамояд.

Сипас ҷамоҳангсози компоненти 1-и МД “Рушди соҳибкорӣ дар соҳаи кишоварзӣ” Сафаров Шералӣ роҷеъ ба дастгириҳои Ҳукумати Ҷумҳурии Тоҷикистон ибрози андеша карда, қайд намуд: дар

доираи лоиҳаи “Баланд бардоштани устувори кишоварзӣ” барои мустаҳкам намудани баззаи моддиву техникӣ ва рушди соҳаи ниҳолпарварӣ якқатор техника ва мошинолот кишоварзӣ аз кабилӣ трактори сечарха 1 адад, трактори МТЗ-82-1 10 адад, присеп (ядак) 10 адад, плуг 23 адад, мини трактор 13 адад, ядакҳои хурд 13 адад ва фрезе 13 адад ба Корхонаи воҳиди давлатии Ҷумҳуриявии хоҷагии ниҳолпарварӣ “Тоҷикниҳолпарвар”-и вазорат дастрас карда шуд.

Имрӯзҳо муассиса тасмим гирифтааст, ки баҳри амалӣ намудани лоиҳаи мазкур дар якҷоягӣ бо олимону мутахассисони соҳа тақвайбанди ниҳолҳои серҳосили интенсивии ба шароити тағйирёбии иқлим мутобиқро зиёд намуда, барои бунёди боғҳои интенсивӣ дар Ҷумҳурӣ заминаи устувор фароҳам биёварад.

Дар рафти семинари илмӣ оид ба бо усулҳои муосир зиёд намудани тақвайбандҳо, бунёди боғҳои модарӣ, истифода самараноки заминҳо, зиёд намудани ниҳолҳои серҳосили ба шароити тағйирёбии иқлим мутобиқ, бо тарзи муосир таъсис додани боғу тоқзорҳо дар талу тепаҳои бо наъмӣ таъмин, муаян намудани арзиши аслии маҳсулот дар боғҳои интенсивӣ ва эксинтенсивӣ, риояи доимии агротехникаи парвариш ва Ҷораҳои муҳофизатӣ миёни онҳо олимону мутахассисони соҳа тавассути рӯнамо (презентатсия) маърӯзаҳои пурмуҳтаво намуданд.

Дар интиҳои ҳамоиши илмӣ миёни олимону мутахассисони соҳа саволу Ҷавобҳои зиёд сурат гирифт.

